

पोड़ीबहार में होगा सर्वसुविधायुक्त गार्डन का निर्माण

(महापौर श्रीमती रेणु अग्रवाल ने किया वार्ड क्र. 29 पोड़ीबहार एवं वार्ड क्र. 33 रामपुर का सघन भ्रमण, बस्तीवासियों की मांग पर उद्यान निर्माण की घोषणा)



कोरबा 01 जून 2019 –नगर पालिक निगम कोरबा द्वारा वार्ड क्र. 29 पोड़ीबहार रविशंकर नगर मार्ग बांसबाड़ी मोहल्ला में सर्वसुविधायुक्त उद्यान का निर्माण किया जाएगा, आज महापौर श्रीमती रेणु अग्रवाल ने बस्ती का सघन रूप से दौरा किया, नागरिकों से भेंट की तथा पोड़ीबहार बस्ती के निवासियों की मांग पर पोड़ीबहार बांसबाड़ी मोहल्ला में एक सर्वसुविधायुक्त उद्यान का निर्माण किए जाने की घोषणा करते हुए तत्संबंध में त्वरित रूप से आवश्यक कार्यवाही किए जाने के निर्देश अधिकारियों को दिए।

महापौर श्रीमती रेणु अग्रवाल ने आज निगम के कोसाबाड़ी जोनांतर्गत आने वाले वार्ड क्र. 29 पोड़ीबहार एवं वार्ड क्र. 33 रामपुर बस्ती का सघन रूप से दौरा कर जनसंपर्क भ्रमण किया। उन्होंने बस्तीवासियों से भेंट की, उनकी समस्याओं एवं आवश्यकताओं पर सघन रूप से चर्चा की, इस दौरान वार्ड क्र. 29 पोड़ीबहार के अंतर्गत आनेवाले बांसबाड़ी मोहल्ले में वहां के निवासियों की मांग पर एक सर्वसुविधायुक्त उद्यान का निर्माण किए जाने की घोषणा की तथा निगम के अधिकारियों को निर्देश देते हुए कहा कि बस्तीवासियों की इच्छा का सम्मान करते हुए यहां पर उद्यान के निर्माण का कार्य त्वरित रूप से कराया जाए, उन्होंने निर्देशित करते हुए कहा कि उद्यान में बच्चों के मनोरंजन एवं खेलकूद हेतु आवश्यक उपकरण स्थापित किए जाएं, महिलाओं एवं पुरुषों के भ्रमण के लिए वाकिंग पाथवे का निर्माण कराया जाए, साथ ही शौचालय भी निर्मित किया जाए। उन्होंने अधिकारियों से कहा कि इस संबंध में त्वरित रूप से प्राक्कलन तैयार कराये तथा उद्यान निर्माण के संबंध में आवश्यक कार्यवाही शीघ्र प्रारंभ कराएं। भ्रमण के दौरान उन्होंने वार्ड क्र. 29 पोड़ीबहार के अंतर्गत 02 नग मंच निर्माण किए जाने के निर्देश देने के साथ ही वार्ड की समस्त पुरानी एवं जर्जर नालियों के स्थान पर नई आर.सी.सी. नालियों का निर्माण किए जाने के निर्देश भी दिए। जनसंपर्क भ्रमण के दौरान महापौर श्रीमती रेणु अग्रवाल ने वार्ड क्र. 33 रामपुर के विभिन्न मोहल्लों का पैदल भ्रमण किया, वहां के

निवासियों से भेंट की तथा उनकी समस्याओं एवं आवश्यकताओं के संबंध में विस्तार से चर्चा की। इस दौरान उन्होंने वार्ड क्र. 33 रामपुर बस्ती में पूर्व में निर्मित की गई ईंटों की नालियों जो वर्तमान में जर्जर हो चुकी हैं, के स्थान पर पक्की आर.सी.सी. नालियों का निर्माण किए जाने के निर्देश भी अधिकारियों को दिए।

भ्रमण के दौरान वार्ड क्र. 29 के पार्षद प्रदीप जायसवाल, वार्ड क्र. 33 के पार्षद पालूराम साहू, निगम के सहायक अभियंता एन.के. नाथ, अनिरुद्ध शुक्ला, उप अभियंता गोयल सिंह विमल, चन्द्रकांत यादव, साधना सिंह, जयप्रकाश कौशिक, भागवत कर्ष, दमोदर वस्त्रकार, सुरेन्द्र पटेल, केरन मांझी, रामबाई, लखन सिंह, शिव कुमार यादव, रामचरण, रामबाई, जानकी बाई आदि के साथ काफी संख्या में वार्ड के नागरिकगण उपस्थित थे।